

हरिभूमि रेवाड़ी मूिम

रोहतक, बुधवार, 3 दिसंबर 2025

तापमान



अधिकतम 26.5 डिग्री
न्यूनतम 9.5 डिग्री



सेक्टर की सड़कें हो चुकीं बर्दाहल, बाईपास रोड का निर्माण भी खटाई में, जमीन पर झुगियाओं का कब्जा

12

प्रत्येक बच्चे में छिपी होती प्रतिभा, स्कूल और शिक्षक करते तराशने का कार्य: नार्वेकर

12

हाल ही में चार कम्युनिटी सेंटरों की मरम्मत का पूरा हो चुका कार्य

लंबे समय से दुर्दशा के शिकार कम्युनिटी सेंटरों की सुधर रही दशा, चार भवनों पर ढाई करोड़ होंगे खर्च

हेमंत शर्मा >>> रेवाड़ी

शहर के सबसे बड़े सेक्टर-4 में 22 साल पहले बना कम्युनिटी सेंटर लंबे समय से बदहाली का शिकार है। लोगों को विवाह व दूसरे आयोजनों के लिए सुविधाएं उपलब्ध कराने वाले कम्युनिटी सेंटर को हरियाणा शहरी विकास प्राधिकरण ने बदहाल अवस्था में नगर परिषद के हवाले किया था, जिसके बाद नगर परिषद ने अब सेंटर की हालत सुधारने के लिए टेंडर कर दिए हैं। इसके अलावा नप की ओर से शहर के तीन सामुदायिक भवनों की मरम्मत के लिए भी बजट जारी किया गया है। नगर परिषद की ओर से शहर के चार कम्युनिटी सेंटरों की मरम्मत के लिए 2.46 करोड़ रुपये खर्च किए जाएंगे, जिसके लिए टेंडर जारी करके काम शुरू किया जा चुका है, लेकिन

सेंटरों में शौचालय, कमरे और बैठक हाल सहित अन्य सुविधाओं का हुआ नवीनीकरण



कम्युनिटी सेंटर के टूटे हुए शीशे

हाल ही में चार कम्युनिटी सेंटरों का मरम्मत कार्य भी संपन्न हो चुका है। इनमें सेक्टर-3 के सेंटर पर 21 लाख 59 हजार रुपये खर्च किए गए। इसके अलावा इंदिरा गांधी कॉलोनी में स्थित सेंटर में 12 लाख 50 हजार रुपये का कार्य किया गया। गुजरवाड़ा के कम्युनिटी सेंटर में 7.50 लाख और वाई नंबर 24 के सेंटर पर 15 लाख रुपये खर्च किए गए। इन कम्युनिटी सेंटरों में शौचालय, कमरे और बैठक हॉल सहित अन्य सुविधाओं का नवीनीकरण किया गया।



रेवाड़ी। सेक्टर-4 का कम्युनिटी सेंटर, जिसकी मरम्मत का कार्य होगा।

लंबे समय से जर्जर हालत में कम्युनिटी सेंटर

सेक्टर-4 में करोड़ों रुपये की लागत से बना कम्युनिटी सेंटर बिल्कुल जर्जर हो चुका है। सेंटर के पास रहने वाले लोग इसे पशुओं के आश्रय के रूप में काम ले रहे हैं। साथ ही गोबर के उपले भी कम्युनिटी सेंटर में ही बनाए जा रहे हैं। कम्युनिटी सेंटर की चारदिवारी तक पूरी तरह टूट चुकी है। अधिकारियों की बेरुखी के चलते यह दुर्दशा का शिकार होना चला गया। सेंटर का भवन पूरी तरह क्षतिग्रस्त हो चुका है। खिड़की और दरवाजे टूटकर गिर चुके हैं। छत से प्लास्टर गिर रहा है। यहां तक की सेंटर की चारदिवारी की जालियां तक गायब हो चुकी हैं। सेक्टरवासियों को सामूहिक कार्यक्रमों के आयोजन के लिए महंगे चार्ज पर प्राइवेट समारोह स्थल बुक करने पड़ रहे हैं।



रेवाड़ी। कम्युनिटी सेंटर की टूटी पड़ी चारदिवारी। फोटो : हरिभूमि

गुणवत्ता का पूरा ध्यान रखा जा रहा

लोगों को सुविधा देने के लिए शहर के चार कम्युनिटी सेंटरों की मरम्मत के लिए टेंडर जारी कर दिए गए हैं। इससे पहले चार कम्युनिटी सेंटरों की मरम्मत का कार्य पूरा हो चुका है। इन सेंटरों के मेंटेनेंस कार्य में गुणवत्ता का पूरा ध्यान रखा जा रहा है। कार्य पूरा होने पर लोगों को बेहतर सुविधा मिलेगी।

चोरी के आरोपी को प्रोडक्शन वारंट पर लेकर की बाइक बरामद

आरोपी को कोर्ट में पेश करते हुए जेल भेज दिया गया

हरिभूमि न्यूज >>> रेवाड़ी

सीआईए ने चोरी के मामले में जेल में बंद चल रहे एक आरोपी को कोर्ट से प्रोडक्शन वारंट पर लेकर चोरी की बाइक बरामद की है। बाद में आरोपी को कोर्ट में पेश करते हुए जेल भेज दिया गया। टांकड़ी निवासी योगेंद्र ने अपनी शिकायत में बताया था कि गत 26 सितम्बर को वह किसी काम से रेवाड़ी आया था। उसने अपनी बाइक को रेजंगला पार्क के बाहर खड़ी किया था। जब वह पार्क के बाहर आया तो उसकी बाइक नहीं मिली। पुलिस ने उसकी शिकायत पर चोरी का मामला दर्ज



रेवाड़ी। पुलिस गिरफ्त में आरोपी सलीम। फोटो : हरिभूमि

करके जांच शुरू की थी। इस मामले में सीआईए ने गत सोमवार को मामले में सिलिप एक आरोपी जिला नूंह के गांव सुध निवासी सलीम को अदालत से प्रोडक्शन वारंट पर लेकर एक दिन के पुलिस रिमांड पर लिया गया था। रिमांड अवधि के दौरान आरोपी सलीम की निशानदेही पर चोरी हुई बाइक को बरामद कर लिया गया। उसके खिलाफ रेवाड़ी और गुरुग्राम में चोरी के कई केस दर्ज हैं। आरोपी को बाइक बरामद करने के बाद फिर से जेल भेज दिया गया।

सिलेंडर को घर से बाहर निकालकर किसी तरह आग बुझाई गई

गैस सिलेंडर में आग से मचा हड़कंप कड़ी मशक्कत के बाद पाया काबू

अगर सिलेंडर फट जाता तो इससे बड़ा हादसा हो सकता था

हरिभूमि न्यूज >>> रेवाड़ी

हरजोपुर गांव में मंगलवार सुबह एक घर की किचन में रखे गैस सिलेंडर में आग लग गई। इससे परिजनों व आसपास के लोगों में हड़कंप मच गया। सिलेंडर को घर से बाहर निकालकर किसी तरह आग पर काबू पाया गया। पास में ही हनुमानजी का रोट होने के कारण भीड़ जुटी हुई थी, जिस कारण बड़ा हादसा होने से टल गया। फायर ब्रिगेड की गाड़ी भी



रेवाड़ी। गैस सिलेंडर में आग के बाद रसोई घर का नजारा। फोटो : हरिभूमि

मौके पर पहुंची, परंतु तब तक आग पर काबू पा लिया गया। गांव की महिला त्रिपती के घर की किचन में रखा गैस सिलेंडर अचानक लौक हो गया। खाना पकाते समय सिलेंडर में आग लग

गई। इससे परिजनों में अफरा-तफरी मच गई। सिलेंडर को किचन से बाहर निकालकर बजरी में दबा दिया गया, लेकिन आग नहीं बुझी। आसपास के लोग भी वहां पहुंच गए। फायर ब्रिगेड को सूचना दी गई। लोगों ने समझदारी दिखाते हुए पास के स्कूल में रखा अग्निशमक यंत्र लाकर आग पर काबू पाया। फायर ब्रिगेड के पहुंचने से पहले ही आग पर काबू पा लिया। त्रिपती के घर के सामने ही उसके पड़ोसी के घर हनुमानजी का रोट था, जिस कारण वहां बड़ी संख्या में लोग मौजूद थे। अगर सिलेंडर फट जाता, तो इससे बड़ा हादसा हो सकता था।

कड़ाके की ठंड का सीजन आया, सावधानी बरतना जरूरी

ज्यादा ठंड में सुबह की सैर से बचें बुजुर्ग, मरीज डॉक्टर की सलाह से लें उपचार

हरिभूमि न्यूज >>> रेवाड़ी

दिसंबर माह शुरू होते ही ठंड का प्रकोप भी बढ़ना शुरू हो गया है। शीत लहर का प्रकोप जल्द शुरू हो सकती है, इसलिए लोगों को सर्दी से बचाव के लिए सावधानी बरतना भी जरूरी है। खासकर हट के मरीजों को सर्दी में ज्यादा खतरा बना रहता है, इसलिए उन्हें ऐतिहात बरतने की आवश्यकता है। हृदय रोग विशेषज्ञ डा. अभय कुमार का कहना है कि



रेवाड़ी। सुबह के समय आसमान में बनी प्रदूषण की चादर। फोटो : हरिभूमि

भारी ठंड के मौसम में हट अटैक या हट फेलियर का खतरा अधिक रहता है। ठंड बढ़ते ही मरीजों के साथ-साथ आमजन को भी इससे बचाव करना चाहिए। बुजुर्गों को अधिक ठंड के समय घर से बाहर निकलने से बचना चाहिए। सुबह के समय ठंड ज्यादा होने पर हट अटैक का खतरा ज्यादा रहता है। जिन मरीजों को हाई ब्लड प्रेशर की बीमारी है, उन्हें अपनी दवाएं नियमित रूप से जारी रखनी चाहिए। आवश्यकता

ठंड में यह बरतें सावधानियां

जहां तक संभव हो ज्यादा ठंड में घर से बाहर नही निकलें। बाहर निकलते समय सर्दी से बचाव के पर्याप्त कपड़े पहनें। सिर पर टोपी व हाथों में इस्त्राने फहनकर बाहर निकलें। शीत लहर के चलते बुजुर्ग घर से बाहर निकलने से बचें। छोटे बच्चों को सर्दी से बचाव के पर्याप्त कपड़े पहनाएं। समय-समय पर ब्लड प्रेशर की जांच कराना जरूरी है। मौसम में वसायुक्त पदार्थों का इस्तेमाल करने से बचें। मौसमी फलों व हरी सब्जियों का इस्तेमाल ज्यादा करें। घर के अंदर निरंतर रहकर योगा व व्यायाम करते रहें। पेशेवानी आने पर तुरंत डॉक्टर से मिलकर उपचार लें।

पड़ने पर मरीज डॉक्टर की सलाह पर ठंड के चलते दवाओं में बदलाव कर सकते हैं। हाई ब्लड प्रेशर के कारण हट अटैक या हट फेल होने का खतरा अधिक रहता है। इससे

दो शराब के ठेकों पर सीएम पलाइंग की रेड

बिना होलोग्राम की शराब की बोतलें बरामद



रेवाड़ी। शराब के ठेके पर बोतलों की जांच करती सीएम पलाइंग। फोटो : हरिभूमि

हरिभूमि न्यूज >>> रेवाड़ी

सीएम पलाइंग ने मंगलवार सायं दिल्ली-जयपुर नेशनल हाइवे के पास शराब के दो ठेकों पर रेड की। इन ठेकों पर बड़ी संख्या में बिना होलोग्राम लगी शराब की बोतलें बरामद की गई हैं। मामला एक्साइज ड्यूटी से जुड़ा हुआ है, जिसकी रिपोर्ट मुख्यालय को भेजी जा रही है। सीएम पलाइंग को सूचना मिली थी कि शराब के ठेकों पर एक्साइज ड्यूटी चोरी करने के लिए बिना होलोग्राम के लेबल लगी शराब की बोतलों की बिक्री की जा रही है। सूचना के आधार पर सीएम पलाइंग के सब इंस्पेक्टर धर्मबीर ने एक्साइज ड्यूटी मोतीराम के साथ कसोला चौक और बनीपुर चौक के पास

मागला एक्साइज ड्यूटी से जुड़ा हुआ है, जिसकी रिपोर्ट मुख्यालय को भेजी जा रही है। कसोला चौक पर ठेके से 88 बोतलें बरामद हुईं, जबकि बनीपुर चौक ठेके से 40 बातलें बरामद हुईं। इन बोतलों को एक्साइज इंस्पेक्टर मोतीराम ने मौके पर ही सील कर दिया। इसके बाद रिपोर्ट तैयार करते हुए उसे मुख्यालय को भेजने की प्रक्रिया शुरू की गई।

मौसम का मिजाज बदल रहा बार-बार, 6 दिसंबर से परिवर्तन की संभावना

पारा चढ़ने से सर्दी का असर हुआ कम, बूदाबांती होने की संभावना

हरिभूमि न्यूज >>> रेवाड़ी

तापमान में उतार-चढ़ाव बना रहने से मौसम का मिजाज भी बार-बार बदल रहा है। दिन और रात के तापमान में वृद्धि होते ही सर्दी का असर कम हो गया है। तापमान में जल्द गिरावट आने की संभावना है। प्रदूषण का स्तर एक बार फिर बढ़ने लगा है। 6 दिसंबर से आसमान में बादल छाने और बूदाबांती होने की संभावना जताई जा रही है। मंगलवार को सुबह के समय प्रदूषण के चलते आसमान में धुंध की चादर बनी रही। सुबह से तेज धूप निकलने के बाद ठंड का असर कम हो गया।



रेवाड़ी। सरसों की फसल में फव्वारों से होती सिंचाई। फोटो : हरिभूमि

पर बूदाबांती भी हो सकती है। इसके बाद लोगों को कोहरे का सामना भी करना पड़ सकता है। तापमान में बुधवार से एक बार फिर गिरावट आने का अनुमान है, जिससे कड़ाके की ठंड का असर देखने को मिलेगा।

प्रदूषण की समस्या से राहत नहीं

रात को वातावरण में नमी के कारण सुबह के समय प्रदूषण की समस्या ज्यादा परेशान कर रही है। प्रदूषक तत्व सुबह के समय जमीन के आसपास ही रहते हैं, जिससे आसमान में धूल और धुंध की चादर बनी रहती है। कोहरे अभी शुरू नहीं हुआ है, लेकिन धुंध के कारण सुबह के समय विजिबिलिटी पर भी असर देखने को मिल रहा है। मंगलवार को सुबह 8 बजे तक धरूहेड़ा का एक्वूआई 306 दर्ज किया गया था। तेज धूप और हवा चलने के बाद दोपहर बाद तक यह कम होकर 220 तक आ गया।

गर्म मौसम से फसलों को खतरा

इस साल समय से पहले ठंड शुरू होने के बाद रबी की फसलों का तेजी से विकास हुआ है। अचानक मौसम का गर्म होना इन फसलों के लिए नुकसानदायी साबित हो सकता है। कृषि विशेषज्ञों के अनुसार इस समय जितनी ज्यादा ठंड बढेगी, वेह और सरसों को उतना ही ज्यादा फायदा होगा। इसके विपरीत तापमान में वृद्धि दोनों फसलों में रोग पैदा होने का कारण बन सकती है। किसानों को नियमित रूप से फसलों की हल्की सिंचाई करनी चाहिए।



कोरिया में 8 दिसंबर को रिलीज होगी लव इन वियतनाम...

मुंबई। शांतनु माहेश्वरी और अन्नोत कौर स्टार 'लव इन वियतनाम' चार महीने पहले अगस्त में भारत में रिलीज हुई थी। फिल्म बॉक्स ऑफिस पर कोई खास कमाल नहीं दिखा पाई थी। अब भारत के बाद 'लव इन वियतनाम' कोरिया में रिलीज होने वाली है। राहत शाह काजमी द्वारा निर्देशित 'लव इन वियतनाम' 8 दिसंबर को कोरिया में रिलीज होने

वाली है। यह फिल्म भारत में 12 सितंबर को रिलीज हुई थी। यह सबाहतिन अली के सबसे ज्यादा बिकने वाले उपन्यास 'मैडोना इन अ फर कोट' से प्रेरित एक दिल दहला देने वाली प्रेम कहानी है। यह हिंदी सिनेमा में भारत-वियतनाम के बीच पहला सहयोग है। लव इन वियतनाम के कोरिया में रिलीज होने पर फिल्म की कास्ट ने खुशी जताई।



लाइफ़ Style

पेरिस में हर साल 'ले बाल डेस डेब्यूट्स' आयोजित होता है, जिसे ले बाल भी कहा जाता है। यह एक सालाना फैशन इवेंट है, जहां दुनियाभर के प्रतिष्ठित व शाही परिवारों की बेटियां डेब्यू करती हैं। इस साल एला वाडिया ने उपस्थिति दर्ज कराई और अपने लुक से इस इवेंट में छा गईं।

खूबसूरत लुक से लूटी लाइमलाइट

एजेसी | पेरिस

फैशन इवेंट 'ले बाल' हर साल नवंबर में पेरिस में आयोजित होता है। यहां दुनियाभर के फिल्म, राजनीति, बिजनेस व अन्य प्रतिष्ठित घरानों की बेटियां इंटरनेशनल सोसाइटी के सामने औपचारिक रूप से रूबरू होती हैं। यह सिर्फ फैशन से जुड़ा इवेंट नहीं है, बल्कि इसका ताल्लुक पीढ़ियों से चली आ रही परंपरा और प्रतिष्ठा से भी है। इस बार भारतीय एला वाडिया ने भी इवेंट में उपस्थिति दर्ज कराई और छा गईं। पेरिस के इस इवेंट में भारतीय नाम एला वाडिया की चर्चा हो रही है। मगर, उनका कनेक्शन मोहम्मद अली जिन्ना से है। बता दें कि एला वाडिया भारत के प्रतिष्ठित बिजनेस घराने वाडिया ग्रुप से ताल्लुक रखती हैं। उनके पिता जहांगीर वाडिया का ताल्लुक बॉम्बे डाइंग, बॉम्बे रियलिटी और गो फस्ट जैसी कंपनियों से रहा है। वहीं, मां सेलेना वाडिया फैशन डिजाइनर हैं। एला वाडिया अगर भारत के वाडिया ग्रुप से ताल्लुक रखती हैं तो मोहम्मद अली जिन्ना से उनका कनेक्शन कैसे हुआ? इसका जवाब यह है कि जिन्ना की बेटी दीना जिन्ना ने नेविल वाडिया से शादी की थी। उनके बेटे नुस्ली वाडिया हुए। नुस्ली वाडिया ग्रुप के चेयरमैन हैं। उनके दो बेटे-नेस वाडिया और जहांगीर वाडिया हैं।

हॉलीवुड मसाला

बॉक्स ऑफिस पर सबसे बड़ा सम्राट



नई दिल्ली। जेम्स कैमरून अकेले ऐसे निर्देशक हैं जिनकी दो फिल्मों ने दुनिया के बॉक्स ऑफिस पर नंबर 1 का ताज पहना, टाइटेनिक और अवतार। नोलान की फिल्मों ने भी शानदार सफलता हासिल की है, लेकिन कैमरून की फिल्मों का प्रभाव ऐसा है जिसके सामने हर रिकॉर्ड छोटा पड़ जाता है। वे सिर्फ फिल्में नहीं बनाते, वे बॉक्स ऑफिस की दिशा बदल देते हैं। नोलान कहानी और संरचना के उस्ताद हैं, लेकिन कैमरून ने सिनेमा की तकनीक का मविष्य गढ़ा है।




शादी के 7 साल पूरे होने का मनाया जश्न

लॉस एंजिल्स। देसी गर्ल प्रियंका चोपड़ा और निक जोनस की शादी को 7 साल बीत चुके हैं। मंगलवार को प्रियंका और निक की वेंडिंग एनिवर्सरी थी। इस खास मौके पर निक ने प्रियंका की एक हॉट तस्वीर सोशल मीडिया पर शेयर की और एक खास नोट भी लिखा। इसमें प्रियंका समुद्र किनारे लेटी हुई हैं, पीठ कैमरे की तरफ है। निक ने लिखा, 'मेरी ड्रीम गर्ल से शादी को 7 साल हो गए। कथित तौर पर प्रियंका और निक की लव स्टोरी की शुरुआत टिवटर से हुई थी। दरअसल, निक ने टिवटर (एक्स) पर प्रियंका को मैसेज भेजा था। फिर दोनों मैसेज करने लगे। साल 2017 में पहली बार वैनिटी फेयर ऑस्कर पार्टी में मिले। इसके बाद 2017 के मेट गाला में साथ रेड कार्पेट पर नजर आए। 2018 में इनकी डेटिंग की खबर आई।

मिसेज देशपांडे का ट्रेलर रिलीज...

मुंबई। एक्ट्रेस माधुरी दीक्षित अपने नए शो 'मिसेज देशपांडे' के साथ ओटीटी पर आने के लिए पूरी तरह से तैयार हैं। नागेश कुकुनूर के निर्देशन में बना शो 'मिसेज देशपांडे' का ट्रेलर रिलीज हो गया है। ट्रेलर में दिखाया गया है कि माधुरी दीक्षित का किरदार कुछ लोगों को रस्सी के जरिए मार देता है। पुलिस केस की जांच करती है और कहती है कि इन लोगों को नायलॉन की रस्सी से मारा गया है और शोशे के सामने बाँड़ी को रखा गया है। लगता है 25 साल पहले वाली कोई सीरियल किलर है। ट्रेलर में पुलिस माधुरी से पूछताछ करती है। माधुरी कहती हैं, मैं यहाँ अंदर हूँ। इसका मतलब कोई बाहर है, जो मेरी नकल कर रहा है। इसके बाद माधुरी पुलिस वाले से डील करती हैं। वह कहती हैं आपको मेरी मदद की जरूरत है लेकिन मुझे बदले में कुछ चाहिए।



धुरंधर के टाइटल ट्रैक पर किया धांसू डांस

मुंबई। मुंबई में सोमवार को रणवीर सिंह की आने वाली फिल्म 'धुरंधर' का म्यूजिक एल्बम लॉन्च हुआ। इस मौके पर रणवीर ने फिल्म के टाइटल ट्रैक पर मंच पर खूब डांस किया और अपनी धमाकेदार एनर्जी से सबको हैरान कर दिया। रणवीर का यह वीडियो फैंस को काफी पसंद आ रहा है। इस कार्यक्रम में रणवीर के साथ अभिनेत्री सारा अर्जुन और रैपर-गायक हनुमानकाईड भी मौजूद थे। रणवीर पूरे काले कपड़ों में थे और बहुत स्टाइलिश लग रहे थे। जैसे ही टाइटल ट्रैक बजा, वे मंच पर नाचने लगे और दर्शकों का खूब मनोरंजन किया। यह गाना हनुमानकाईड और जैस्मीन सैंडलस ने गाया है। रणवीर का यह डांस सोशल मीडिया पर फैंस के बीच चर्चा का विषय बना हुआ है। फैंस ने सोशल मीडिया पर रणवीर की तारीफों के पुल बांधे हैं।

टीवी मसाला



7वें सीजन के साथ लौट रहा एकता का सुपर नेचुरल शो नागिन...


नई दिल्ली। एक और मजेदार ड्रामा के लिए तैयार हो जाइए, क्योंकि एकता कपूर का मोस्ट अवेटेड शो नागिन सातवें सीजन के वापस आ रहा है। जिसमें प्रियंका चाहर चौधरी को रहस्यमयी नागिन का रोल निभाने के लिए लिया गया है। 29 साल की एक्ट्रेस को बिग बॉस सीजन 16 में सेकंड रनर-अप रहने के बाद पहचान मिली थी। प्रियंका से पहले नागिन का आइकॉनिक रोल नीली राय, सुरभि उज्ज्वि, निखा शर्मा, सुरभि चंदना और तेजस्वी प्रकाश ने किया था। इस शो को दर्शकों ने बहुत पसंद किया है और अब एकता कपूर के शो का 7वां सीजन फिर से भरपूर एंटरटेनमेंट करने के लिए तैयार है। हिंदी सोप-ओपेरा का सातवां सीजन 27 दिसंबर से कलर्स टीवी चैनल पर हर शनिवार और रविवार रात 8 बजे एयर होना शुरू होगा। नागिन सीजन 7 उसी तारीख को उसी समयजियोहॉटस्टार पर रिलीज किया जाएगा। सीजन 7 इस दिसंबर में अपना जादू चलाने के लिए तैयार है। नागिन सीजन 7 के लेटेस्ट प्रोमो में प्रियंका चाहर चौधरी को एक मासूम औरत से रूप बदलने वाली नागिन में बदलते हुए दिखाया गया है। कलनी महाकुम मेले पर सेट है, जो एक आने वाले 'महाकुल' (बड़े युद्ध) का इशारा देती है। जहाँ इशा सिंह का कैरेक्टर प्रियंका के साथ नाग मंदिर को धूरता हुआ दिखाई देता है, जिसका डुअल-लुक सामने आता है, वहीं करण कुंभ का कैरेक्टर चेतावनी देता है कि तबाही शुरू हो गई है।

मैं शेर नहीं जंगल का मालिक हूँ : गौरव

नई दिल्ली। बिग बॉस 19 अब खत्म होने जा रहा है। शो का फिनाले 7 दिसंबर को होने वाला है, जिसमें पता चल जाएगा कि इस साल बिग बॉस की टॉप की कौन अपनी घर लेकर जाने वाला है। शो के फिनाले वीक में मीडिया कंटेस्टेंट्स से मिलने के लिए आती हैं जिसमें पूरे सीजन के तीखे स्वाल उनसे पूछे जाते हैं। इस सीजन में मीडिया एपिजोड में कुछ ऐसा हुआ है, जो आमतक बिग बॉस की हिस्ट्री में नहीं हुआ है। गौरव खन्ना कहते हैं, 'अगर मैं जंगल के प्यार से विनर बन गया तो मैं आपको बता रहा हूँ शायद आप न मानें, ये बहुत से लोगों के लिए इरिपेशन रहेगा कि आप बिना बाली-गलीज किए, बिना गलत स्टेट्स लिए भी शो जीत सकते हैं। अगर मैं अभिनय कर रहा हूँ तो मुझे ऑस्कर दिया जाए। कोई भी एक्टर ऐसे शो में 24 घंटे इस तरह से एक्टिंग नहीं कर सकता है। ये बात मैं नहीं हमारे शो के सुपरस्टार सलमान सर हैं, उन्होंने ही बोला है। हेट्स ऑफ इन्फ लडके को अगर ये एक्टिंग है। मैं शेर नहीं, उस जंगल का मालिक हूँ, जिसमें शेर लुपकर घूमते हैं। गौरव का ये जवाब सुनकर रिपोर्ट्स उनके लिए ताली बजाने लगते हैं।

राजासाब से बोमन का हाथ में छड़ी तिरछी नजर और इंटेंस लुक आउट

नई दिल्ली। हॉरर फैंटेसी फिल्म 'द राजासाब' के मेकर्स ने बोमन ईरानी के जन्मदिन पर उनका एकदम नया लुक पोस्टर दिखाया, जो इंडियन सिनेमा के सबसे वर्सेटाइल परफॉर्मर्स में से एक को ट्रिब्यूट है। मारुति के डायरेक्शन में बनी 'द राजासाब' एक आने वाली तेलुगु फिल्म है जिसमें प्रभास लीड रोल में हैं और यह जनवरी 2026 में संक्रांति के त्योहार के मौसम में थिएटर में रिलीज होगी। द राजासाब में बोमन ईरानी एक साइकेड्रिस्ट, हिप्नोटिस्ट और पैरानॉर्मल इन्वेस्टिगेटर का रोल निभा रहे हैं। यह एक ऐसा कैरेक्टर है जो इंटेलिक्चुअल और मिस्टीसिन्स से भरा हुआ है। फिल्म के ट्रेलर में पहले ही दिखाया गया है कि वह प्रभास के हीरो को हिप्नोटिस में डालते हैं, जिससे कहानी का पहला बड़ा ट्विस्ट आता है और कहानी की इमोशनल पल्लव शुरू होती है। राजासाब को पीपल मीडिया



फैक्ट्री और आईवीवाई एंटरटेनमेंट ने प्रोड्यूस किया है। फिल्म में मालाविका मोहनन, निधि अग्रवाल, रिद्धि कुमार और संजय दत्त भी हैं। यह फिल्म 9 जनवरी, 2026 को हिंदी, तेलुगु, तमिल, कन्नड़ और मलयालम में रिलीज होगी।

वो पांच अभिनेत्रियां, जिन्होंने अपनी सहेली के पति से रचाया विवाह

नई दिल्ली। हॉलीवुड में कई ऐसी लव स्टोरीज हुई हैं जो दोस्ती से प्यार में बदल गईं, लेकिन कुछ मामलों में ये विवादों का कारण भी बनीं। यहां हम बात कर रहे हैं उन पांच एक्ट्रेस की, जिन्होंने अपनी करीबी सहेली के पति से शादी की। हॉलीवुड की कई अभिनेत्रियों ने अपनी सहेली के पति से शादी रचाई है, मले ही वो उनकी दूसरी बॉली सहेली के पति से शादी की। हॉलीवुड की सबसे कंट्रोवर्शियल लव स्टोरीज में से एक है, जिनके बारे में जानकर आपको हैरानि जरूर होगी।



अमृता अरोड़ा : मलाइका अरोड़ा की बहन अमृता ने 2002 में बिजनेसमैन शकील लदाक से शादी की। शकील पहले निशा राणा से शादीशुदा थे, जो अमृता की क्लोज फ्रेंड थीं। तलाक के बाद अमृता ने शकील से शादी की। ये जोड़ी आज भी स्ट्रॉन्ग है। शकील को नेट वर्थ करीब 87 करोड़ रुपये बताई जाती है।
सोनिया कपूर : टीवी एक्ट्रेस सोनिया कपूर ने 2018 में हिमेश रेश्मिया से शादी की। हिमेश पहले कोमल से शादीशुदा थे, और कोमल सोनिया की अच्छी सहेली थीं। 2017 में हिमेश-कोमल का तलाक हुआ, उसके बाद सोनिया ने हिमेश से शादी की। इस शादी ने भी काफी सुर्खियां बटोरीं।
रवीना टंडन : रवीना ने 2004 में फिल्ममेकर अनिल थडानी से शादी की। अनिल पहले नाला थडानी से शादीशुदा थे, जो बॉलीवुड प्रोड्यूसर रोमू थडानी की बेटी और रवीना की बेटे फ्रेंड थीं। रवीना और अनिल की मुलाकात फिल्म 'स्टैट्स' के सेट पर हुई, और अनिल के तलाक के बाद दोनों ने शादी कर ली।
शिल्पा थेट्टी : फिटनेस फ्रीक शिल्पा थेट्टी ने 2009 में राज कुंद्रा से शादी की। राज पहले कविता कुंद्रा से शादीशुदा थे, जो शिल्पा की अच्छी दोस्त थीं। तलाक के बाद राज और शिल्पा ने शादी की, जिससे बॉलीवुड में खूब गॉसिप हुई। आज दोनों सुशहाल हैं और दो बच्चों के माता-पिता हैं।

पहली बार किसी रीजनल भाषा की फिल्म ने छुई हैं इतनी ऊंचाईयां

रिलीज से पहले ही इस सस्पेंस थ्रिलर ने कमाए 350 करोड़

नई दिल्ली। बॉक्स ऑफिस पर कमाई की तय करती है कि कोई फिल्म सक्सेसफुल हुई या नहीं। हालांकि, बॉक्स ऑफिस पर सफल होने के लिए पहले फिल्म को थिएटर में रिलीज होना पड़ता है, जिसके बाद ऑडियंस फिल्म देखती है और अगर फिल्म अच्छी निकली तब ज्यादा से ज्यादा टर्कि उसे देखने आते हैं। लेकिन, एक फिल्म ऐसी भी है जिस पर लोग आख मुंदकर मरोसा कर रहे हैं, वो भी इतना कि अभी इस फिल्म का एक सीन भी शूट नहीं हुआ है और इसने बिना रिलीज हुए ही 350 करोड़ रुपए का कारोबार कर लिया है।

लोका : चैप्टर 1 को छोड़ा पीछे यह एक मलयालम फिल्म है जिसकी शूटिंग अभी शुरू भी नहीं हुई है और इसने पहले ही 350 करोड़ रुपए की जबरदस्त कमाई कर ली है। यह फिल्म है दृश्यम 3 जो सबसे सफल सिनेमाई फ्रेंचाइजी में से एक का आखिरी चैप्टर है, जिसका सबको इंतजार था और इसकी प्री-रिलीज कमाई ने अब हाल की कई ब्लॉकबस्टर फिल्मों को पीछे छोड़ दिया है, जिसमें महशूर लोका : चैप्टर 1 भी शामिल है।
दृश्यम 3 को लेकर बड़ा क्रेज मोहनलाल और जीजू जोसेफ दृश्यम 3 को लेकर वापस आ गए हैं और फिल्म को लेकर उम्मीदें बढ़ गई हैं, खासकर प्रोड्यूसर एम रंजीत के एक चौकाने वाले खुलासे के बाद। फिल्म के बारे में बात करते हुए, रंजीत ने कन्फर्म किया कि प्रोजेक्ट ने प्री-रिलीज बिजनेस में पहले ही 350 करोड़ रुपए कमा लिए हैं। उन्होंने बताया कि प्रोड्यूसर कुमार मंगल पाठक और अभिषेक पाठक के पैरामेरा स्टूडियो ने फिल्म के थिएट्रिकल, ओवरसीज और डिजिटल राइट्स के साथ-साथ हिंदी वर्जन बनाने के राइट्स भी खरीद लिए हैं। इस डील ने मलयालम इंडस्ट्री में एक नया बेंचमार्क सेट किया है, यह पहली बार है जब किसी रीजनल भाषा की फिल्म ने बिना फुटेज, टीजर या ट्रेलर के इतनी ऊंचाईयां छुई हैं।

कहानी कहने का एक कल्चरल सिंबल बन गई बारह सालों में दृश्यम एक मामूली बजट वाली सस्पेंस ड्रामा से मलयालम कहानी कहने का एक कल्चरल सिंबल बन गई है। पहली फिल्म ने 100 करोड़ रुपए से ज्यादा कमाए, दूसरी ने महामारी को हराकर 350 करोड़ रुपए का आंकड़ा छुआ और तीसरी ने एक भी फ्रेम केक्टर होने से पहले ही रिकॉर्ड बना दिए। अब सबसे बड़ा सस्पेंस बॉक्स ऑफिस नंबर में नहीं, बल्कि कहानी में है, कौन सी कहानी उम उम्मीदों के लेवल से मेल खा सकती है जो उसने पहले ही जगा दी है? सिर्फ जीजू जोसेफ और मोहनलाल के पास रिस्कट है और देश भर के दर्शक यह देखने का इंतजार कर रहे हैं कि आखिरी चैप्टर कैसे सामने आएगा।
रिलीज से पहले मचाई हलचल मीडिया रिपोर्ट्स के मुताबिक दृश्यम 3 ने शूटिंग शुरू होने से पहले ही 350 करोड़ रुपए के करब में एंटी कर ली है। एक प्रोजेक्ट जो अभी भी प्रोडक्शन स्टेज में है, इस कामयाबी ने फिल्म ट्रेड और फैंस दोनों में हलचल मचा दी है। जो बात इस कामयाबी को और भी खास बनाती है, वह है वह सफर जिसने इस फ्रेंचाइजी को यहां तक पहुंचाया। जब दृश्यम पहली बार 2013 में रिलीज हुई थी, तो यह सिर्फ 3 करोड़ रुपए में बनी एक छोटी मलयालम थ्रिलर के तौर पर आई थी। पहली फिल्म से यह दर्शकों के बीच एक पसंदीदा थ्रिलर बन गई और इसके दूसरे पार्ट को भी अपार सफलता मिली।

हिंदी वर्जन में की धांसू कमाई जीजू जोसेफ के डायरेक्शन में बनी और मोहनलाल और मीना स्टारर यह फिल्म जल्द ही पूरे देश में सेरेशन बन गई, यहां तक कि जापान में भी इसके बहुत सारे फैंस बन गए। इसके दिलचस्प कहानी ने जल्द ही तमिल, तेलुगु, कन्नड़ और हिंदी में रीमेक बनाने की प्रेरणा दी। जीजू जोसेफ ने खुद कमल हासन के साथ तमिल अडैडेशन डायरेक्ट किया, जबकि श्रीप्रिया ने तेलुगु वर्शन की जिम्मेदारी संभाली। पी वासु ने कन्नड़ रीमेक को डायरेक्ट किया और स्वर्गीय निशिकांत कामत ने अजय देवगन और श्रेया करन स्टारिंग हिंदी एडिशन को डायरेक्ट किया। अकेले हिंदी वर्जन ने लगभग 1,800 करोड़ रुपए कमाए, जिससे इस फ्रेंचाइजी की पहचान भारत की सबसे मजबूत स्टोरीटेलिंग एक्सपोर्टर्स में से एक के तौर पर पक्की हो गई।

खबर संक्षेप



नारनौल। फूल मालाओं से स्वागत करते बार एसोसिएशन के वकील।

सीताराम बोहरा को वरिष्ठ उपाध्यक्ष बनाने पर बांटे लड्डू

नारनौल। श्री चोरासिया समाज नारनौल के चुने गए वरिष्ठ उपाध्यक्ष सीताराम बोहरा एडवोकेट का बार एसोसिएशन के साथी वकीलों ने उनका स्वागत व अभिनंदन करके फूल मालाएं पहनाकर लड्डू खिलाकर खुशियां जाहिर कीं। उन्होंने सीताराम बोहरा एडवोकेट को भविष्य की शुभकामनाएं प्रेषित कीं। इस अवसर पर वरिष्ठ अधिवक्ता बाबूलाल शर्मा एडवोकेट, सुरेंद्र सिंह हिल्लो, दयानंद यादव एडवोकेट, बार एसोसिएशन के पूर्व प्रधान महेंद्र यादव एडवोकेट, अनुप्रिया यादव एडवोकेट, रामनिवास शर्मा एडवोकेट, सुरेश शर्मा एडवोकेट, मुकेश रावल एडवोकेट, मोनू एडवोकेट, कामरेड महावीर सैनी एडवोकेट, बलवंत सैनी एडवोकेट, सुशील शर्मा एडवोकेट, गजानंद एडवोकेट, भास्कर सैनी एडवोकेट, प्रदीप शर्मा एडवोकेट, रामजीलाल एडवोकेट, नरेश यादव एडवोकेट, राजेश सैनी एडवोकेट एवं सुनील भारद्वाज आदि उपस्थित रहे।

सागरपुर में मंडारा व खेलकूद स्पर्धाएं 13 को

मंडी अटेली। क्षेत्र के गांव सागरपुर में बाबा हरनाम गिरी का मेला एवं खेलकूद प्रतियोगिताएं 13 दिसंबर को आयोजित की जा रही हैं। मेले में मुख्य अतिथि भिवानी-महेंद्रगढ़ लोकसभा सांसद चौधरी धर्मवीर सिंह एवं जिला प्रमुख डॉ. राकेश कुमार रहेंगे। जानकारी देते हुए पंचायत समिति मंडार प्रतिनिधि अनिल मेचु ने बताया कि 12 दिसंबर को रात्रि को बाबा का जागरण एवं अगले दिन 13 दिसंबर को भंडारा एवं खेलकूद प्रतियोगिताएं करवाई जाएंगे। खेलकूद प्रतियोगिताओं में नेशनल कबड्डी प्रतियोगिता में प्रथम विजेता टीम को 71 हजार रुपये एवं द्वितीय को 51 हजार रुपये का नगद पुरस्कार दिया जाएगा। कबड्डी 50 किलोग्राम वजन में प्रथम को 11 हजार, द्वितीय विजेता टीम को 7100, तृतीय को 3100 रुपये, चौथे स्थान पर रहने वाली विजेता टीम को 2100 रुपये दिया जाएगा।

चौकीदार के रिक्त पदों के लिए आवेदन आमंत्रित

नारनौल। जिले के विभिन्न गांवों के 10 चौकीदार के रिक्त पदों के लिए आवेदन आमंत्रित किए हैं। संबंधित गांवों के इच्छुक एवं योग्य उम्मीदवार संबंधित तहसील कार्यालय में चौकीदार के रिक्त पदों पर 30 दिसंबर तक आवेदन कर सकते हैं। इसके बाद आने वाले आवेदनों पर कोई विचार नहीं किया जाएगा। यह जानकारी देते हुए उपायुक्त कैप्टन मनोज कुमार ने बताया कि अटेली तहसील के गांव कारिया, सुजापुर, गणिया, सलीमपुर, ताजपुर व अटेली गांव के चौकीदार के रिक्त पदों के लिए आवेदन आमंत्रित किए हैं। इसी प्रकार नारनौल तहसील के गांव भांखरी व चिंडालिया, महेंद्रगढ़ तहसील के गांव धौली झंझडी तथा नांगल चौधरी तहसील के गांव बखरीजा के चौकीदार के रिक्त पदों के लिए आवेदन आमंत्रित किए हैं।

जागरूकता शराब पीकर व तेज गति से वाहन चलाने वालों पर सख्त कार्रवाई की चेतावनी

ड्रंक एंड ड्राइव, लेन ड्राइविंग रॉना साइड ड्राइविंग ओवरस्पीड ड्राइविंग के 887 चालान काटे

हरिभूमि न्यूज़ नारनौल पुलिस ने यातायात नियमों की पालना कराने के लिए अभियान चलाया। जिसके तहत नवंबर महिने में कुल 3004 वाहनों के चालान काटे गए। बता दें कि पुलिस अधीक्षक पूजा वशिष्ठ के निर्देशानुसार पुलिस ने नवंबर माह में ड्रंक एंड ड्राइव, लेन ड्राइविंग, रॉना साइड ड्राइविंग, ओवरस्पीड ड्राइविंग के खिलाफ एक विशेष अभियान चलाया। जिसका मुख्य लक्ष्य सड़क सुरक्षा को सुनिश्चित करना और नशे में या तेज गति से गाड़ी चलाने वालों पर लगाम कसना था। इस अभियान के तहत

शमशान घाट के बेकार पड़े बांसों को बनाया पेड़-पौधों का सुरक्षा कवच

शहर के मोहल्ला खड़खड़ी निवासी एवं फोकस आई के मालिक श्याम टुटेजा कर रहे पर्यावरण की देखभाल पशुओं खासकर गोवंश के पॉलीथीन खाने से रोकने के लिए भी कर रहे लोगों को जागरूक



नारनौल। स्वर्ग आश्रम में पेड़-पौधों की सुरक्षा में लगाए गए बांस तथा पशुओं के बचाव में तैयार किए गए जागरूकता संदेश।



नारनौल। फूल मालाओं से स्वागत करते बार एसोसिएशन के वकील।

जब व्यक्ति के मरने पर शमशान में उनका अंतिम संस्कार किया जाता है, तब शव की अंतिम क्रिया करने के लिए बांस का उपयोग किया जाता है। उपयोग करने के बाद इस बांस को किसी काम में नहीं लिया जाता तथा इसे वहीं शमशान में ही डाल दिया जाता है और कुछ समय बाद यह बांस बेकार होकर खत्म हो जाता है, लेकिन शमशान के बिना उपयोगी माने जाने वाले इसी बांस को मोहल्ला खड़खड़ी निवासी तथा

फोकस आई केयर के मालिक श्याम टुटेजा ने इसी बांस को उपयोगी कर दिखाया है। श्याम टुटेजा इन्हीं बांस को शमशान में लगाए जाने वाले पेड़-पौधों की सुरक्षा में उपयोग करते हैं।

तीन-चार बांस को मिलाकर पौधों के बड़ा होने में सहाय देते तथा पशुओं से उनकी सुरक्षा करने में इन बांसों का उपयोग लिया जा रहा है। उनके इस प्रयास से सैकड़ों पेड़ बचाए जा चुके हैं तथा जो भी उनकी

यह कार्य करते देखा है, उनकी प्रशंसा करते नहीं थकता। इस कार्य में श्याम टुटेजा अब अकेले नहीं रहे, बल्कि आसपास के युवा एवं अन्य लोग उन्हें यह कार्य करते देख, उनके पास आ जाते हैं तथा इस कार्य में उनका रुचि लेकर भरपूर सहयोग करते हैं। यही वजह है कि अब तक श्याम टुटेजा एवं उनके सहयोग सैकड़ों पौधे लगाकर न केवल उन्हें

श्याम टुटेजा छह सालों से कर रहे कार्य

नारनौल के नेताजी सुभाष स्टैडियम के पास एक उपचार गोशाला स्थित है, जिसके साथ ही बगल में शिव स्वर्ग आश्रम स्थित है। इस स्वर्ग आश्रम में लोग मुर्दों को जलाने या अंतिम संस्कार करने के लिए यहां लाते हैं। यहां कबिले गौर यह भी है कि जब भी नया मुर्दा यहां लाया जाता है, उसके साथ हर बार नया बांस की लकड़ी लाई जाती है, जिसे अंतिम संस्कार करने के बाद यही वही फेंक दिया जाता है। उसी लकड़ी को श्याम टुटेजा पेड़ों का सहारा एवं कवच के रूप में काम ले रहे हैं। चार बांसों को इकट्ठा कर उसे पेड़-पौधों के चारों तरफ खड़ा कर दिया जाता है, जिससे पौधे के बढ़ने की स्थिति में गिरने का खतरा भी नहीं रहता तथा पशु भी उसे नुकसान नहीं पहुंचाते हैं। ऐसे में श्याम टुटेजा पर्यावरण प्रेमी के रूप में अपनी पहचान बनाए हुए हैं। यह कार्य वह करीब छह सालों से कर रहे हैं। उन्होंने इस कार्य के जरिए वन विभाग एवं अन्य लोगों द्वारा लगाए गए पौधों को भी बचाने या अंतिम संस्कार करने में सफलता पाई है, जिससे अन्य लोग खासकर युवा प्रेरित हो रहे हैं।

पॉलीथीन से बचाव भी उद्देश्य

श्याम टुटेजा, जो सुंदर प्रकृति एवं संगीत को मनुष्य के लिए चमत्कार मानते हैं, पॉलीथीन खाकर बीमार होने वाले पशुओं खासकर गोवंश को बचाने का भी मुहिम चला रहे हैं। पोस्टर लगाकर उन पर संदेश लिखते हैं, ताकि उन्हें देखकर व पदचर लोग इसके पशुओं के प्रति सचेत हो और जागरूकता से काम लेकर पॉलीथीन को उपयोग समझावरी से कर सकें।

पेड़ों का आकार देने में लगे हैं, बल्कि अन्य पौधों को भी देखभाल करने में लगे हुए हैं। यह अभियान वह अपने पिता शांराम टुटेजा की याद में निरंतर चला रहे हैं।

पार्किंग नहीं होने के कारण शहरवासी परेशान शहर में लग जाता है जाम

30 वर्षों में एक भी पार्किंग का निर्माण नहीं करवा पाई पालिका

आए दिन बाजार में चार हजार से अधिक वाहन सड़कों पर खड़े रहते हैं

नपा के गठन के बाद अभी तक के कार्यालय में अनेक बार पार्किंग की योजनाएं बनी



पार्किंग बनने पर नया आय का साधन बढ़ा सकती है

नगर पालिका पार्किंग स्थल बनाकर अपना आय का साधन बढ़ा सकती है। नगर में प्रतिदिन दो हजार दुपहिया वाहन और दो हजार के करीब चौपहिया वाहन पार्किंग के अभाव में इधर-उधर खड़े करते हैं। नपा दो या तीन पार्किंग स्थल बनाकर लाखों रुपये के टैडर कर अपनी आय भी बढ़ा सकती है। इसके पालिका को न केवल आय बढ़ेगी बल्कि शहर में जाम और अतिक्रमण जैसी समस्याओं से मुक्ति मिलेगी।

जल्द की जाएगी व्यवस्था

जल्द ही शहर में पार्किंग की व्यवस्था की जा रही है, शॉपिंग कॉम्प्लेक्स के पास मल्टीलेवल पार्किंग बनाए जाने पर काम किया जा रहा है। लोगों को पार्किंग के अभाव में परेशान नहीं होना पड़गा। -रमेश सैनी, नगर पालिका प्रधान, महेंद्रगढ़

लोगों को हो रही परेशानी

शहर के लोगों को कहना है कि शहर में पार्किंग का अभाव है। उपरोक्ता वाहनों का दुकानों के सामने खड़ा कर गायब हो जाते हैं और उसके बाद एक-दो घंटे बाद आते हैं। इससे दुकानदारी भी प्रभावित होती है और जाम भी लग जाता है। शहर में पार्किंग नहीं होने के कारण सब्जी मंडी रोड पर दुकानदार आपसी होड़ में दुकानों का सामने सामान लगा लेते हैं। उसके उपरंत वहां पर साधन भी खड़े हो जाते हैं। जिसके कारण वहां पर जाम लग जाता है। जिसके कारण लोगों को परेशानी का सामना करना पड़ रहा है। इसलिए शहर में पार्किंग का होना बहुत जरूरी है। पार्किंग होगी तो लोग पार्किंग में ही अपने वाहन खड़े करेंगे। इससे दुकानदारों को भी परेशानी नहीं होगी और वाहन चालकों को भी। इसके साथ-साथ जाम की स्थिति भी नहीं बनेगी। उन्होंने नपा प्रशासन से मांग की है कि पार्किंग की व्यवस्था की जाए।

भारतीय मजदूर संघ की बैठक सब शहबाजपुर स्कूल में सफाई व्यवस्था का किया डिजीजन बुचावास में आयोजित औचक निरीक्षण, विद्यार्थियों की सुनीं समस्याएं

हरिभूमि न्यूज़ महेंद्रगढ़

अनुबंधित विद्युत कर्मचारी संघ संबंधित भारतीय मजदूर संघ की बैठक सब-डिवीजन बुचावास के उपमंडल कार्यालय परिसर में आयोजित की गई। बैठक की अध्यक्षता सब-डिवीजन प्रधान ओमवीर यादव ने की तथा मंच संचालन सचिव करण सिंह यादव द्वारा किया गया। बैठक में मुख्य रूप से भारतीय मजदूर संघ के जिला अध्यक्ष आशीष गोरा, अनुबंधित विद्युत कर्मचारी संघ जिला सचिव कर्मवीर जाखड़, जिला सलाहकार चिंतामणि गुप्ता, यूनिट सचिव सरजीत खटाना, सतनाली प्रधान राजवीर शेखावत, सिहमा सब डिवीजन प्रधान देवेन्द्र यादव तथा यूनिट सह सचिव अजीत यादव ने शिरकत की। सभी कर्मचारियों एवं पदाधिकारियों ने सुप्रथम उपमंडल अधिकारी अरुण कुमार तथा जिला पदाधिकारियों को मिठाई खिलाकर तथा फूल-माला पहनाकर सेवा सुरक्षा अधिनियम-



महेंद्रगढ़। बैठक को संबोधित करते हुए। फोटो: हरिभूमि

सुरक्षित रोजगार की सौगात पर बधाई दी

भारतीय मजदूर संघ जिला अध्यक्ष आशीष गोरा एवं जिला सलाहकार चिंतामणि गुप्ता ने बताया कि अनुबंधित विद्युत कर्मचारी संघ हरियाणा की कार्य समिति की बैठक नोबल लोबल स्कूल केथल में संपन्न हुई, जिसमें फैसला लिया गया कि उह व सात दिसंबर को पांचवा प्रदेश अधिवेशन जाट धर्मशाला कुरुक्षेत्र में आयोजित किया जाएगा जिसमें हरियाणा के 22 जिलों के जिला प्रतिनिधि शामिल होंगे। अंत में यूनिट सचिव सरजीत खटाना ने सभी को सुरक्षित रोजगार की सौगात पर बधाई दी और कहा कि प्रत्येक सब-डिवीजन स्तर पर संगठन द्वारा किए जा रहे कार्यों का व्यापक प्रचार-प्रसार कर संगठन को और अधिक मजबूत बनाने में सभी कार्यकर्ता सक्रिय भूमिका निभाएं। बैठक में उपप्रधान गोपाल व सुदेश, सहसचिव मुकेश कुमार, संगठन कर्ता अशोक पुनिया, प्रेस सचिव नरेश कोका, पवन बतौली, कोषाध्यक्ष अंकित, सह कोषाध्यक्ष बिजेंसिंह, सलाहकार बुजलाल, कार्यकारिणी सदस्य उपेंद्र, हिमांशु, उपप्रधान प्रवीण कुमार, प्रेम कुमार, एलडीसी नवीन, डॉ. राजकुमार, प्रदीप राणा, सुधीर, धर्मवीर खटाना, मुकेश, प्रदीप, नवीन गौड़ रहें।

2024 की लिस्ट जारी होने की खुशी प्रकट की और उनका सम्मान किया।

- विभागीय शिक्षण संस्थाओं में सभी मूलभूत सुविधाएं हैं उपलब्ध
- नियमित कक्षाएं अटैंड करके प्रदर्शन में निखार लाने के लिए किया प्रेरित

हरिभूमि न्यूज़ नांगल चौधरी

शिक्षा विभाग के जिला परियोजना संयोजक विवेकेश्वर कौशिक व एपीसी हरमिंदर सिंह ने राजकीय सीनियर सेकेंडरी स्कूल शहबाजपुर का औचक निरीक्षण किया। स्वच्छता का जायजा लेने के बाद उन्होंने विद्यार्थियों की समस्याएं सुनी तथा उन्हें सोशल मीडिया से दूर रहने के लिए प्रेरित किया। उन्होंने कहा कि विभागीय शिक्षण संस्थाओं में सभी मूलभूत सुविधाएं उपलब्ध हैं। जिससे बच्चों को प्रतिभा निखारने में मदद मिलती है। इस दौरान प्राचार्य विकास जयदीप सिंह ने स्कूल की



नांगल चौधरी। स्कूल की विभिन्न गतिविधियों पर शिक्षकों व प्राचार्य से विचार विमर्श करते अधिकारी। फोटो: हरिभूमि

शौचालय व्यवस्था के साथ स्वच्छ पेयजल का प्रबंध किया

उन्होंने तर्क दिया कि स्वस्थ युवा ही एकमात्र होकर पढ़ाई करने में सक्षम होता है तथा राष्ट्र के विकास में भागीदार बन सकता है। स्कूलों में शौचालय व्यवस्था के साथ स्वच्छ पेयजल का प्रबंध किया गया है, लेकिन कई स्कूलों में स्वच्छता बढ़ाव देने की शिकायत मिल रही थी। इसलिए विभागीय स्तर पर स्कूलों का औचक निरीक्षण अभियान चलाया गया है। शहबाजपुर स्कूल की सफाई व्यवस्था उत्तम होने के साथ गाउंड में मनमोहक हरियाली है। स्कूल की प्रत्येक कक्षा में डिजिटल बोर्ड तथा इंटरनेट की सुविधा उपलब्ध है, जिससे विद्यार्थियों को आधुनिक तकनीक से पढ़ाई करने में मदद मिल रही है। उन्होंने युवाओं में मोबाइल इस्तेमाल के बढ़ रहे केज पर चिंता जताई, कहा कि सोशल मीडिया के प्रभाव से भारतीय संस्कृति का पतन हो रहा है। बचाव के लिए खेलकूद व अन्य प्रतियोगिताओं में हिस्सेदारी लेना चाहिए। जिससे प्रदर्शन में निखार लाने को प्रेरण मिलेगी और बुढ़ी आदतों से दूर हो पावेंगे। जिला परियोजना अधिकारी ने बताया कि स्कूल का अनुशासन और सफाई व्यवस्था उच्च स्तरीय है तथा परीक्षा परिणाम भी उत्साह वर्धक रहा है।

विभिन्न उपलब्धियों से अवगत कराया। उन्होंने कहा कि सरकार ने प्रत्येक गांव में प्राथमिक पाठशाला स्थापित करने के साथ निधार्तित दूरी पर सीनियर सेकेंडरी शिक्षण संस्थाएं खोली गई हैं। जिनमें योग्यतावान शिक्षक नियुक्त होने के साथ खेलकूद के संसाधन उपलब्ध हैं। शारीरिक शिक्षण की मदद से विद्यार्थियों को खेल प्रतिभा निखारने में मदद मिलती है।

हरिभूमि न्यूज़ नारनौल पुलिस ने यातायात नियमों की पालना कराने के लिए अभियान चलाया। जिसके तहत नवंबर महिने में कुल 3004 वाहनों के चालान काटे गए। बता दें कि पुलिस अधीक्षक पूजा वशिष्ठ के निर्देशानुसार पुलिस ने नवंबर माह में ड्रंक एंड ड्राइव, लेन ड्राइविंग, रॉना साइड ड्राइविंग, ओवरस्पीड ड्राइविंग के खिलाफ एक विशेष अभियान चलाया। जिसका मुख्य लक्ष्य सड़क सुरक्षा को सुनिश्चित करना और नशे में या तेज गति से गाड़ी चलाने वालों पर लगाम कसना था। इस अभियान के तहत



नारनौल। गाड़ी से ब्लैक फिल्म हटाती ट्रैफिक पुलिस। फोटो: हरिभूमि

नवंबर में ड्रंक एंड ड्राइव, लेन ड्राइविंग, रॉना साइड ड्राइविंग, ओवरस्पीड ड्राइविंग के 887 वाहन चालकों के चालान किए गए। इसके अलावा 2117 वाहनों के चालान को सख्त निर्देश दिए थे कि शराब पीकर वाहन चलाने वालों, तेज गति में वाहन चलाने वालों के खिलाफ सख्त कार्रवाई की जाए। इस अभियान के दौरान पुलिस ने

जिलेभर में विभिन्न स्थानों पर नाकेबंदी की और वाहनों की जांच की। इस सघन जांच में ड्रंक एंड ड्राइव, ओवरस्पीड, रॉना साइड ड्राइविंग, लेन ड्राइविंग के 887 वाहन चालकों के चालान काटे गए। उन्होंने कहा कि शराब पीकर गाड़ी चलाना, तेज गति में गाड़ी चलाना, रॉना साइड में गाड़ी चलाना, सड़क दुर्घटनाओं के बड़े कारण हैं। पुलिस का उद्देश्य सड़कों पर कानून व्यवस्था बनाए रखना और सड़क हादसों को कम करके आम जनता को जान माल की सुरक्षा सुनिश्चित करना है। यातायात नियमों का उल्लंघन करने वालों के खिलाफ पुलिस की सख्ती जारी रहेगी।



रोवाड़ी। बाल महोत्सव के विजेताओं को सम्मानित करते डीसी।

आरपीएस स्कूल बना जिला स्तरीय बाल महोत्सव का ओवरऑल विजेता

रोवाड़ी। जिला बाल कल्याण परिषद की ओर से बाल भवन में जिला स्तरीय बाल महोत्सव के विजेता प्रतिभागियों के पुरस्कार वितरण समारोह का आयोजन किया गया। कार्यक्रम के मुख्य अतिथि डीसी अमिषेक मोहन व विशिष्ट अतिथि एडीसी राहुल मोदी थे। डीसी मोहन ने विभिन्न प्रतियोगिताओं में उत्कृष्ट प्रदर्शन करने वाले बच्चों को ट्रॉफी, प्रमाण-पत्र एवं स्मृति-चिह्न प्रदान किए। इस वर्ष बाल महोत्सव में एकल नृत्य, समूह नृत्य, फैसी ड्रेस, भाषण प्रतियोगिता, विज्ञान, चित्रकला, एकांकी नाटक व संगीत आदि 19 इंटरेट की 45 प्रतियोगिताओं का आयोजन किया गया था, जिसमें मिले के 11 स्पर्धारी व 62 विजेता स्कूलों को 2442 विद्यार्थियों ने भाग लिया, जिसमें 927 विजेता बच्चों में 125 को प्रथम, 125 को द्वितीय, 189 को तृतीय एवं 488 को सल्लाना पुरस्कार देकर सम्मानित किया गया। बाल महोत्सव में आरपीएस पहिलक स्कूल ने जिला स्तर पर ओवरऑल ट्रॉफी जीती। आरपीएस इंटरनेशनल स्कूल बीएमजी सिटी ओवर ऑल ट्रॉफी जूनियर विंग विजेता रहा तथा आरपीएस पहिलक स्कूल धरुहड़ा ओवरऑल स्वर जय रहा।

NOTICE
I, Himanshu S/o Vijaypal R/o Village-Mandola, Distt. Rewari (Haryana). In my 12th class school certificate my DOB is 09-01-2006 and my mother's name is Bindu Devi. Which is incorrect. Correct DOB is 17-09-2006 and mother's name is Bintu Devi.

NOTICE
I, Himanshu S/o Vijaypal R/o Village-Mandola, Distt. Rewari (Haryana). In my 10th class school certificate my DOB is 09-01-2006 and my mother's name is Bindu Devi. Which is incorrect. Correct DOB is 17-09-2006 and mother's name is Bintu Devi.

